



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

SATURDAY, JANUARY 18, 2025 / PAUSA 28, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું:-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

// જાહેરનામું //

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/114 To 144/2025.-વડોદરા જિલ્લાની વર્તમાન પરિસ્થિતિને જાહેર સુલેહ શાંતિનો ભંગ ન થાય અને કાયદો અને વ્યવસ્થા જળવાઈ રહે તેમજ કાયદેસરના કામ કરનાર કોઈ વ્યક્તિને થતી અડચણ, નુકશાન અથવા લોકોના જાન સ્વાસ્થ્ય કે સલામતીને થતું જોખમ, તેમજ હાલની આતંકવાદી પ્રવૃત્તિને લક્ષમાં લેતાં, અને પ્રજાજનોની માલ મિલકતના રક્ષણ અર્થે વડોદરા જિલ્લામાં થતી વાહનચોરી, અછોડાચોરીને અટકાવવા સાડુ તેમજ ત્રાસવાદીઓની સંભવિત પ્રવૃત્તિઓને અટકાવવા સાડુ ગેરેજવાળા (જેમાં કુટપાથ ઉપર બેસીને રીપેર કરનારથી માંડીને કોમર્શિયલ ગેરેજ તથા સર્વિસ રોન્ટર ધરાવનાર માલિકોનો સમાવેશ થાય છે.) વાહનોને તોડવાનું કામ કરનાર ભંગારીયાઓ (જેમાં નોંધણી થતાં તમામ વાહનોનો સમાવેશ થશે), તેમજ વાહનોની લે- વેચ કરનાર તેમજ રેલ્વે ગુડસ ગોદામો, પ્રાઈવેટ ગુડસ ગોદામોના માલિકો તથા ઈન્ચાર્જથીઓએ નીચે જણાવેલ કાર્યવાહી ફરજિયાત કરે તે માટેનું જાહેરનામું પ્રસિધ્ધ કરવાની જરૂરીયાત છે. તેમ પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે, હુ બી. એસ. પટેલ (GAS) અધિક જિલ્લા મેજિસ્ટ્રેટ, વડોદરા ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ કાર્યવાહી વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

ફરજિયાત કરવાની કાર્યવાહી:-

- 1) કંપનીના ઓથોરાઈઝ ડીલર-સબ ડીલરે કોઈ પણ વાહનનું વેચાણ થાય તે વ્યક્તિનું ID Proof મેળવવાના રહેશે. જેની Hard Copy અથવા Soft Copy કંપની ડીલરોએ નાશ ન થાય તેની કાળજી લઈ રેકર્ડમાં રાખવાની રહેશે.
- 2) ગેરેજવાળા (જેના ઉપર દર્શાવેલ બાબતોનો અર્થ સમજવો) એ કોઈપણ પ્રકારનું વાહન રીપેરીંગ કરાવવા માટે આવે ત્યારે નીચે દર્શાવેલ બાબતોની નોંધણી કરવાની રહેશે અને આ રજિસ્ટર પોતાની પાસે નાશ ન થાય તે રીતે રેકર્ડ રૂપે જાળવવાનું રહેશે અને આ રજિસ્ટર ચેકિંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ. નં.	ગેરેજસર્વિસ/ સ્ટેશનનું નામ	વાહનનો પ્રકાર	રજિસ્ટ્રેશન નંબર	એન્જન નંબર	ચેચીસ નંબર	વાહનમાલિકનું નામ સરનામું	મોબાઈલ નંબર તથા ઓળખપત્ર નંબર
૧	૨	૩	૪	૫	૬	૭	૮

(૩) વાહનનો તોડનાર (ભંગારીયો) ભંગારનો ધંધો કરનાર કોઈપણ વાહનને તોડતા પહેલા RTO થી મેળવેલ NOC ની નકલ નજીકના પોલીસ સ્ટેશનને આપવાની રહેશે. જેમાં એન્જન નંબર તથા ચેચીસ નંબર સ્પષ્ટ વંચાય તે રીતે ઉલ્લેખ હોવો જોઈએ. તોડવાના વાહનો માટે રેકર્ડરૂપે જાળવવાનું રહેશે. અને આ રજિસ્ટર ચેકીંગમાં આવનાર સક્ષમ પોલીસ અધિકારીશ્રી માંગણી કરે ત્યારે બતાવવાનું રહેશે.

અ. નં.	વાહનનો પ્રકાર	રજિસ્ટ્રેશન નંબર	એન્જન નંબર	ચેચીસ નંબર	RTO મંજૂરીપત્ર તારીખ હુકમ ક્રમાંક	વાહન માલિકનું નામ સરનામું નંબર
૧	૨	૩	૪	૫	૬	૭

### // અપવાદ //

આ જાહેરનામું જે વ્યક્તિઓ સરકારી અથવા અર્ધસરકારી નોકરી અથવા કામગીરીમાં હોય અને તેમને જેના ઉપરી અધિકારીઓએ આવા વાહન લઈ જવા ફરિયાદી હોય અથવા વાહન લઈ જવાની જેની ફરજ હોય તેમને લાગુ પડશે નહીં.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજિસ્ટ્રેટ  
વડોદરા

વંચાણે લીધું : પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

### જાહેરનામું

ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે.

No. EC/MAG/WS/145 To 175/2025.— ભારત સરકારની ગુપ્તચર એજન્સીઓ દ્વારા ગુજરાત રાજ્યમાં આતંકવાદી હુમલો થવાની શક્યતાઓ દર્શાવેલ છે. તેમજ વડોદરા શહેરમાંથી તાજેતરમાં એક આતંકવાદી પકડાયેલ છે. જેથી કાયદો અને વ્યવસ્થાની પરિસ્થિતિ જળવાય રહે તેમજ જિલ્લામાં બનતા મિલકત સંબંધી/શરીર સંબંધી/અન્ય પ્રકારના ગુનાઓનું પ્રમાણ ઘટાડી શકાય અને બનેલ ગુનાઓ શોધી શકાય તે હેતુથી તેમજ ઈન્ટેલીજન્સ બ્યુરો તરફથી વખતો-વખત આતંકવાદી પ્રવૃત્તિઓ સંબંધમાં સલામતીને હાની પહોંચાડે નહીં અને આ પ્રકારની અસામાજિક પ્રવૃત્તિઓ ઉપર જરૂરી નજર રાખી શકાય તે હેતુથી તકેદારીના ભાગ રૂપે જિલ્લામાં આવેલ જુદી-જુદી જાહેર જગ્યાઓ ઉપર પુરતા પ્રમાણમાં સી.સી.ટી.વી. કેમેરા લગાડવા અત્યંત જરૂરી જણાય છે.

આવા આતંકવાદી/અસામાજિક તત્વો શહેર તથા ગ્રામ્ય વિસ્તારમાં પોતે નકકી કરેલા કૃત્યને અંજામ આપવા વાહનમાં ફરતા હોય છે અને પોતાના રહેવા, જમવા તથા ફરવા માટે કોઈ ને કોઈ હોટલો, ગેસ્ટહાઉસ, ધર્મશાળા/રેસ્ટોરન્ટ, બહુમાળી બિલ્ડિંગો કે પેટ્રોલપંપ/ગેસ ફીલીંગ સ્ટેશનો તથા મોટા મંદિરો, સોનીઓના મોટા શો-રૂમ, આંગડીયા પેઢીઓ, શોપીંગ મોલમાં જતા હોય છે/અને છે અને રસ્તામાં ટોલનાકા ખાતે ઉભા રહેતા હોય છે અને તાજેતરમાં વડોદરા ગ્રામ્ય જિલ્લાના સાવલી તાલુકાના મોકસી ગામે ઔદ્યોગિક એકમની આડમાં એમ.ડી. ડ્રગ્સ બનાવવાની ફેક્ટરી ઝડપી પાડવામાં આવેલ છે. જેથી જિલ્લામાં આવેલ હોટલો, ગેસ્ટહાઉસ, ધર્મશાળા/રેસ્ટોરન્ટ, બહુમાળી બિલ્ડિંગો કે પેટ્રોલપંપ/ગેસ ફીલીંગ સ્ટેશનો તથા મોટા મંદિરો, સોનીના મોટા શો રૂમ, આંગડીયા પેઢીઓ, શોપીંગ મોલ ઉપર તથા તેની આજુ-બાજુમાં આવેલ દુકાનો /ગલ્લા/ધાબા/હોટલો ઉપર તથા ઔદ્યોગિક એકમો ખાતે ગાડીના નંબરો સ્પષ્ટ રીતે વાંચી શકાય તે રીતે અને ડ્રાઈવર તથા તેની બાજુમાં બેઠેલ વ્યક્તિના ચહેરા સ્પષ્ટ રીતે દેખી શકાય તે રીતેનું રેકોર્ડિંગ થઈ શકે તેવા હાઈડ્રોફોનિક સી.સી.ટી.વી. કેમેરા ગોઠવવા તેમજ હોટલોના ભોજન કક્ષ તથા તેની આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ભોજન કક્ષમાં બેઠેલી વ્યક્તિઓનું રેકોર્ડિંગ થઈ શકે તે રીતે કેમેરા ગોઠવવા અને પેટ્રોલપંપ/ગેસ ફીલીંગ સ્ટેશનો ખાતે આવતા જતા વાહનો વિગેરેનું રેકોર્ડિંગ ૪૫ દિવસ સુધી ઉપલબ્ધ રહે તે અંગેનું આપની સત્તાની રૂએ જાહેરનામું પ્રસિધ્ધ થાય તે માટે જાહેરનામું પ્રસિધ્ધ કરવા વિનંતી કરેલ છે.

વાસ્તે, હુ બી. એસ. પટેલ (GAS) અધિક જિલ્લા મેજિસ્ટ્રેટ, વડોદરા ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસિપલ, કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

**“સી.સી.ટી.વી. કેમેરા લગાડવાના નિયમો”**

- (૧) તમામે સી.સી.ટી.વી. કેમેરાનું બેક-અપ/રેકોર્ડિંગનો સંગ્રહ ઓછામાં ઓછા ૪૫ દિવસ (પિસ્ટાલીસ દિવસ) સુધી રાખવાનો રહેશે.
- (૨) ઉપરમાં જણાવેલ તમામ જગ્યાનાં વહીવટકર્તા/ઉપબોક્તાઓ /માલિકોએ સી.સી.ટી.વી. કેમેરા સતત ચાલુ રહે તેવી વ્યવસ્થા કરવાની રહેશે.
- (૩) દરેક જગ્યાની અંદરનાં/બહારનાં ભાગે, બેઝમેન્ટ/ભુતલ પાર્કિંગ એરીયા, તથા પ્રવેશ કરવાનાં અને બહાર નિકળવાના વિસ્તારમાં અવર-જવર કરતા તમામ માણસો અને વાહનોને સ્પષ્ટ રીતે જોઈ શકાય તે રીતેનાં પુરતાં પ્રમાણમાં કેમેરા લગાડવા.
- (૪) રાત્રીનાં સમયે પણ સી.સી.ટી.વી. કેમેરાનું રેકોર્ડિંગ સ્પષ્ટ રીતે દેખી શકાય તે રીતેનાં નાઈટ વિઝન અથવા આઈ.આર. હાઈડેફીનેશન કેમેરા લગાડવાના રહેશે અને જરૂરી પ્રકાશ (લાઈટિંગ)ની વ્યવસ્થા કરવાની રહેશે.
- (૫) સી.સી. ટી.વી કેમેરાનું આઉટપુટ ડીસપ્લે (મોનીટરીંગ) અને ડી.વી.આર. જ્યારે પણ અધિકૃત-અધિકારી ચેક કરવા માંગતા હોય ત્યારે તે સરળતાથી જોઈ શકે તે માટે જાણકાર ટેકનીશીયન સ્થળ ઉપર અથવા ટેલીફોન સંપર્ક ઉપર સતત હાજર મળે તે રીતેની વ્યવસ્થા રાખવાની રહેશે.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા ૨૦૨૩ની કલમ-૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે બી.એન.એસ. કલમ-૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા. ૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો

બી.એસ.પટેલ,  
અધિક જિલ્લા મેજિસ્ટ્રેટ,  
વડોદરા.

**વંચાણમાં લીધું:-**

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

// જાહેરનામું //

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/176 To 206/2025.-વડોદરા જિલ્લાના ઘણાં વિસ્તારોમાં કોફીશોપ, હોટલો, કાફે, રેસ્ટોરન્ટો વિગેરે આવેલ છે જે પૈકી કેટલાક સ્થળોએ કોફીશોપ, હોટલો, કાફે, રેસ્ટોરન્ટો વિગેરેની આડમાં એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) ઉભા કરી તેમાં અસામાજિક પ્રવૃત્તિઓ ચાલતી હોય છે. જેમાં કેટલાક અસામાજિક તત્વો ધ્વારા અશ્લીલ કૃત્યો, નશીલા કેફી દ્રવ્યોનું સેવન થતું હોવાનું જણાઈ આવેલ છે. એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ)ની આડમાં ચાલતી પ્રવૃત્તિઓને કારણે નાની વયના યુવક-યુવતીઓ ભોગ બનતા હોય છે. જેનાથી મૃત્યુ, રેપ અને બ્લેક મેઈલીંગના કિસ્સાઓ પણ બનતા હોય છે.

જેથી પ્રવર્તમાન સંજોગોને અનુલક્ષી આવા બનાવો બનતા અટકાવવા માટે અત્રેની હકુમત હેઠળ આવેલ કોફીશોપ, હોટલો, કાફે, રેસ્ટોરન્ટોને નીચે જણાવ્યા મુજબના નિયમોનું પાલન કરવા પોલીસ અધિક્ષકશ્રી, વડોદરા ગ્રામ્ય ધ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે હુ બી. એસ. પટેલ, (GAS) અધિક જિલ્લા મેજિસ્ટ્રેટ, વડોદરા, ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

**“નિયમો”**

- (૧) કોફીશોપ, હોટલો, કાફે, રેસ્ટોરન્ટો વિગેરે જગ્યાઓએ એકાંતમાં બેસી કોઈ જોઈ ન શકે તેવી બંધ જગ્યા (કપલ બોક્ષ) બનાવવા પર પ્રતિબંધ

મુકવામાં આવે છે.

(૨) કોફીશોપ, હોટલો, કાફે, રેસ્ટોરન્ટો વિગેરે જગ્યાએ સ્પષ્ટ રીતે દેખાય તેવી બેઠક વ્યવસ્થા રાખવાની રહેશે.

(૩) ઉપરોક્ત તમામ જગ્યાએ સ્પષ્ટ દેખાય તે રીતે CCTV કેમેરા લગાડવાના રહેશે.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજિસ્ટ્રેટ  
વડોદરા

વંચાણમાં લીધું:-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

// જાહેરનામું //

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/238 TO 268/2025.-ગુપ્તચર સંસ્થાઓના અહેવાલો અને અમુક બનાવોથી જણાયેલ છે કે ત્રાસવાદી/ અસામાજિક તત્વો મહત્વના શહેરોમાં આવેલ હોટલ, ગેસ્ટ હાઉસ, ધર્મશાળામાં રોકાણ કરતાં હોય છે અને આવા શહેરોના સર્વે કરી સ્થાનિક પરીસ્થિતિ થી માહિતગાર થઈને તેઓની ત્રાસવાદી તેમજ અસામાજિક પ્રવૃત્તિને અંજામ આપતા હોય છે આ સ્થિતિને નિવારી શકાય અથવા તો. અંકુશ મુકી શકાય તે સારું તેમજ રાષ્ટ્રીય સુરક્ષા અને સલામતી માટે ભયજનક વ્યક્તિઓ તથા આંતકવાદીઓને પકડવા તેમજ તેમને લગતી માહિતી મેળવવા અને તેમની હેરફેર અંગે સચોટ માહિતી રાષ્ટ્રીય હિતમાં મેળવવા માટે પોલીસ તંત્ર અસરકારક કામગીરી કરી શકે તે માટે જાહેર જનતાનો સહકાર ઉપરોક્ત હેતુસર સાચી દિશામાં મળી રહે તે જરૂરી છે.

વડોદરા ગ્રામ્ય જિલ્લાની હોટલોમાં રોકાયેલ યુવક, યુવતિઓ અનુસંધાને અનિચ્છનીય બનાવ બનેલાનું ધ્યાને આવેલ છે. આવા બનાવોની સમાજમાં ખુબજ ખરાબ અસર પડતી દેખાય જેથી જાહેર સલામતી સારૂ તેમજ જે લોકો હોટલમાં રૂમ ભાડે રાખે છે. તેઓના હિત ખાતર અને સમાજમાં સારો સંદેશ પહોંચે તે હેતુથી હોટલમાં રૂમ લેનાર વ્યક્તિઓ ઉપર અંકુશ રાખવો જરૂરી જણાય છે. તેમજ આજના આધુનિક જમાનામાં દરેક ક્ષેત્રે બદલાવ આવેલ છે તેમજ ટેકનોલોજીનો વ્યાપ પુષ્કળ પ્રમાણમાં વધી ગયેલ છે તેમજ કોઈ પણ શહેરમાં રોકાણ કરવાની વ્યવસ્થાઓનો વ્યાપ વધી ગયેલ હોવાથી ગુન્હેગારોનું કાર્યક્ષેત્ર સ્થાનિક ગામ-શહેર કે રાજ્ય પુરતું મર્યાદિત રહેલ નથી તેમજ અન્ય શહેર કે રાજ્યના ગુન્હેગાર આવી શહેરોની હોટલ, ગેસ્ટ હાઉસ, ધર્મશાળામાં રોકાઈ ગુન્હાને અંજામ આપી સહેલાઈથી નીકળી જતા હોય છે જેથી હોટલો ઉપર રોજે રોજ મેન્યુઅલ ચેક કરવી પોલીસ માટે પડકાર થઈ પડે છે. જેથી હોટલ, ગેસ્ટ હાઉસ, ધર્મશાળાના માલિકે ગ્રાહકની રજીસ્ટર એન્ટ્રીની સાથે દરેક હોટલે પોતાના રિસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટર રાખવા તેમજ પોલીસ તેમજ પોલીસ દ્વારા તૈયાર કરવામાં આવેલ PATHIK(Program for Analysis of Traveler & Hotel Informatics) સોફ્ટવેર ઈન્સ્ટોલ કરાવી PATHIK સોફ્ટવેરમાં એન્ટ્રી કરાવવા માટે હોટલ, ગેસ્ટ હાઉસ, ધર્મશાળાના સંચાલકોને પાલન કરવા અંગેનું જાહેરનામું ફોજદારી કાર્યરીતિ અધિનિયમ-૧૯૭૩ની કલમ ૧૪૪ મુજબ પ્રવર્તમાન સજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું દિન-૬૦ માટે અમલમાં મુકવા હુકમ બહાર પાડવા વિનંતી કરેલ છે.

વાસ્તે હું, બી. એસ. પટેલ, (GAS) અધિક જિલ્લા મેજિસ્ટ્રેટ, વડોદરા, ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ સુચનાઓનું વડર. જિલ્લાના પોલીસ કમિશ્નરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશ્નરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

સુચનાઓ:-

(૧) હોટલ-ગેસ્ટ હાઉસમાં આવનાર દરેક મુસાફરના તેમના જ હસ્તાક્ષરમાં રજીસ્ટરમાં જરૂરી નોંધ કરવામાં આવે.

- (૨) હોટલ, ગેસ્ટ હાઉસ, ધર્મશાળાના માલીકે ગ્રાહકની રજીસ્ટર એન્ટ્રીની સાથે દરેક હોટલે પોતાના રિસેપ્શન કાઉન્ટર ઉપર ઈન્ટરનેટ કનેક્ટીવીટી સાથેનું એક કોમ્પ્યુટરાખવાતેમજ પોલીસ દ્વારા તૈયાર કરવામાં આવેલ PATHIK (Programme for Analysis of Traveller & Hotel informatics) સોફ્ટવેર ઈન્સ્ટોલ કરાવી PATHIK સોફ્ટવેરમાં એન્ટ્રી કરવાની રહેશે.
- (૩) આ રજીસ્ટરમાં મુસાફરની સહી સાથે પુરુષ મુસાફરના ડાબા હાથના અંગુઠાનું અને સ્ત્રી મુસાફરના જમણા હાથના અંગુઠાનું નિશાન લેવામાં આવે.
- (૪) દરેક મુસાફર પોતાની સંપૂર્ણ ઓળખ, ટેલીફોન નંબર, મો.નંબર, તેમજ હોટલ કે ગેસ્ટ હાઉસથી નજીકના સ્થળે રહેતા મુસાફરના પરીચીત/ સગા /ઓળખીતાનું નામ, સરનામું, ટેલીફોન- મો.નંબરની વિગતો આ રજીસ્ટરમાં નોંધવામાં આવે તે જોગવાઈ ફરજિયાત પણે કરાવવી, તેમજ આ હકીકત નોંધાવવાની જવાબદારી હોટલ-ગેસ્ટ હાઉસ ના સંચાલક ની નિયત કરવામાં આવે.
- (૫) મુસાફરના ઓળખ કાર્ડ (ચુંટણીકાર્ડ, ડ્રાયવીંગ લાયસન્સ, કચેરીનું આઈકાર્ડ વિગેરે)ની સેલ્ફ એટેસ્ટેડ ફોટો કોપી હોટલ, ગેસ્ટ હાઉસના દફતરમાં રાખવી.
- (૬) જીલ્લાના વિસ્તારોની હોટલ-ગેસ્ટ હાઉસ ના લાયસન્સ નોંધવામાં આવેલ માલીક સિવાય કોઈએ હોટલનું સંચાલન કરવું નહીં તેમજ આવી હોટલ-ગેસ્ટ હાઉસ કોઈ પણ પ્રકારના દિવાની હકક જેવા કે ભાડે ચલાવવા આપવી, ગીરો ખતથી ચલાવવા આપવી, વિગેરે અન્ય કોઈ વ્યક્તિને સુપ્રત કરવા માટે મનાઈ જાહેર કરવામાં આવે.
- (૭) કોઈ પણ હોટલ / ગેસ્ટ હાઉસ માલિક નક્કી કરેલ ભાડાથી વધારે ભાડુ લઈ શકશે નહીં.
- (૮) હોટલમાં પ્રવેશ કરતા તથા પરત જતા ગ્રાહકોના ચહેરા સીસીટીવીમાં સ્પષ્ટ આવે તે રીતે કેમેરા ઈન્સ્ટોલ કરાવવાના રહેશે.
- (૯) આવાસની સુવિધા મેળવનાર યુવક, યુવતિ, (સ્ત્રી-પુરુષ) બેગ અને કોઈ પણ સામાન (જેમાં સ્કુલ કે કોલેજ બેગનો સમાવેશ નહીં થાય) વગર આવ્યા હોય અને તેઓ ૩ કલાક કે તેથી ઓછા સમયમાં રૂમ છોડે ત્યારે તેઓના નામ-સરનામા અને મોબાઈલ નંબર સાથે તાત્કાલિક સ્થાનિક પોલીસ સ્ટેશનમાં જાણ કરવાની રહેશે.
- (૧૦) જીલ્લાની હદમાં આવેલ હોટલો, ગેસ્ટ હાઉસો, ધાબાના માલીકો તથા મેનેજર/તમામ કર્મચારીઓના નામ, સરનામું, નજીકના સગાની વિગતો, આંગળા ની છાપો, વિગેરેની હકીકતો તેમજ આવી હોટલોની અન્ય સાથી હોટલ-ગેસ્ટ હાઉસ (SISTER CONCERN) ક્યાં ક્યાં સ્થળે આવેલ છે તેમના માલીક/મેનેજર/સંચાલકના નામ, સરનામું, ટેલીફોન- મો.નંબર ની લેખીત માહિતી સંબંધીત પોલીસ સ્ટેશન, સંબંધ કરતાં સબ ડીવીઝનલ મેજસ્ટ્રેટ તથા એકઝીક્યુટીવ મેજસ્ટ્રેટ ને ફરજિયાત આપવી.
- (૧૧) હોટલ ગેસ્ટ હાઉસમાં રોકાતા મુસાફરો જે વાહનમાં આવે તે વાહનનો રજીસ્ટ્રેશન નંબર તથા વાહનનો પ્રકાર તેમજ પબ્લીક ટ્રાન્સપોર્ટમાં આવેલ હોય તો તે મુજબ રજીસ્ટરમાં નોંધ કરવી.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા. ૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જીલ્લા મેજસ્ટ્રેટ  
વડોદરા

વંચાણમાં લીધું:-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા. ૦૧/૦૧/૨૦૨૫

// જાહેરનામું //

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/269 TO 299/2025.-ગુપ્તચર સંસ્થાઓના વખતો-વખત અહેવાલો અને હાલમાં બનતાં બનાવોથી જણાય છે કે, ત્રાસવાદી/અસામાજિક તત્વો રહેણાંક તથા ઔદ્યોગિક વિસ્તારોમાં ગુપ્ત આશરો મેળવી જાહેર સલામતી અને શાંતીનો ભંગ કરે છે. તેમ જ માનવ

જીંદગીની ખુવારી થાય અને જાહેર જનતાની સંપત્તિને નુકશાન પહોંચાડવાની કોશિષ કરે છે. તે જગ્યા વિગેરેનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિઓ અંજામ આપતા હોય છે. જેથી રહેણાક તથા ઔદ્યોગિક વિસ્તારોમાં મકાનો, એકમો ભાડે આપતાં માલિકો ઉપર થોડાક નિયંત્રણો મૂકવા જરૂરી જણાતું હોઈ, આ સાથે સામેલ રાખેલ નિયત ફોર્મમાં જણાવ્યા અનુસારની માહિતીથી પોલીસ વાકેફ રહી શકે તે માટે તેવા તત્વોની વિગતવાર માહિતી પોલીસ સ્ટેશનમાં રાખવી જરૂરી જણાય છે. જેથી આ સાથે સામેલ રાખેલ નિયત ફોર્મ મુજબનું જાહેરનામું પ્રસિધ્ધ કરવાની પોલીસ અધિક્ષકશ્રી, વડોદરા ગ્રામ્ય દ્વારા વિનંતી કરેલ છે.

વાસ્તે હુ બી. એસ. પટેલ (GAS) અધિક જિલ્લા મેજિસ્ટ્રેટ, વડોદરા ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ આ સાથે સામેલ ફોર્મ મુજબ વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજિસ્ટ્રેટ  
વડોદરા

વંચાણમાં લીધું:-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

// જાહેરનામું //

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/300 TO 330/2025.-ગુપ્તચર સંસ્થાઓના વખતો વખતના અહેવાલો તેમજ ભુતકાળમાં અમદાવાદ શહેર ખાતે થયેલ બોમ્બ બ્લાસ્ટ તેમજ વડોદરા શહેરમાંથી તાજેતરમાં આતંકવાદીઓ પકડાયેલ છે તેમજ મુંબઈ શહેરમાં ત્રાસવાદીઓએ અંધાધુંધ ગોળીબાર અને સ્ફોટક પદાર્થો તથા હેન્ડ ગ્રેનેડોનો ભયાનક બ્લાસ્ટ કરી સમગ્ર શહેરને હચમચાવી દીધેલ અમુક બનાવોથી જણાયેલ છે કે, ત્રાસવાદીઓ/અસામાજિક તત્વો બહારથી આવી શહેર વિસ્તારમાં ગુપ્ત આશરો મેળવી જાહેર સલામતી તથા શાંતિનો ભંગ કરે છે. તેમજ માનવ જીંદગીને ખુવારી થાય અને જાહેર જનતાની જાનમાલ મિલકતને નુકશાન પહોંચાડી ગુન્હાઓ આચરી નાસી છુટતા હોય છે. આમ આ તમામ ગુનાહીત કામગીરીમાં ગુન્હેગારો એક બીજાના સંપર્ક માટે મોબાઈલ ફોનનો સતત ઉપયોગ કરતા હોવાનું તેમજ મોબાઈલ ફોનનો ઉપયોગ કરી ગુન્હાઓ કરતા હોવાનું તપાસ એજન્સીઓની તપાસમાં બહાર આવેલ છે તેમજ તાજેતરમાં મિલકત સંબંધી તેમજ શરીર સંબંધી શોધાયેલ -ગુન્હાઓમાં પણ ગુન્હેગારો મોબાઈલ ફોનનો ઉપયોગ કરેલ હોવાનું જણાયેલ છે.

આમ, આવા ગંભીર પ્રકારના ગુન્હા શોધી કાઢવા તથા અટકાવવા ગુન્હામાં વપરાયેલ મોબાઈલ ફોનના IMEI નંબરનું ટ્રેકિંગ કરી ગુન્હાના મુળ સુધી પહોંચવાના પ્રયત્નો કરવામાં આવે છે. આવા ઘણા કિસ્સામાં મોબાઈલ ફોનના વપરાશ કર્તા સુધી પહોંચવામાં આવે ત્યારે જાણવા મળેલ છે કે, આ મોબાઈલ ફોન કોઈ અજાણ્યા વ્યક્તિ પાસેથી ખરીદેલ છે. આ મોબાઈલ ફોન વાપરનારને મોબાઈલ ફોન અગાઉ ગુન્હામાં વપરાયેલ કે ચોરાયેલ હોવાની માહિતી હોતી નથી. આમ આ પ્રકારે તપાસમાં આવતા વિક્ષેપોને કારણે જ્યારે જુના મોબાઈલ/સીમકાર્ડ લેતા કે વેચતા વખતે મોબાઈલ વેચનાર તથા મોબાઈલ/સીમકાર્ડ ખરીદનારનું નામ સરનામું તથા તેની ઓળખ અંગેની હકિકત નોંધણી થાય તે સુલામતીની દ્રષ્ટીએ અત્યંત આવશ્યક છે. જેથી મોબાઈલ સીમ ડિસ્ટ્રીબ્યુટરો/રીટેઈલ વિકેતા ઉપર નીચે જણાવ્યા મુજબના નિયંત્રણો / મુકવાનું જરૂરી જણાય છે

૧. કોઈપણ જાતના એક્ટીવેટ (પૂર્વ કાર્યરત) સીમકાર્ડનું વેચાણ કરવામાં આવશે નહીં.
૨. મોબાઈલ સીમ ડિસ્ટ્રીબ્યુટરો/રીટેઈલ વિકેતાનાઓએ. કોઈ પણ વ્યક્તિને સીમકાર્ડ વેચાણ કરતાં પહેલાં તેના ઓળખકાર્ડ, ડ્રાઈવિંગ લાયસન્સ, ચૂંટણીકાર્ડ, આધારકાર્ડ, પાસપોર્ટ વિગેરે રજૂ કરેલ પુરાવા મેળવી ચકાસણી કર્યા પછી જ અને ગ્રાહકની ઉપરોક્ત દસ્તાવેજથી ઓળખ કર્યા પછી જ સીમકાર્ડ એક્ટીવેટ કરવામાં આવશે અને પુરાવાની ફાઈલ નિભાવવાની રહેશે.



૩. મોબાઈલ સીમ, ડિસ્ટ્રીબ્યુટરો/રીટેઈલ વિકેતાનાઓએ જયારે પણ કોઈ ગુજરાત રાજ્ય બહારના નામ,, સરનામાં ઉપર સીમકાર્ડ મેળવવા કોઈ પોતાના પુરાવા રજૂ કરે તો તેના સીમકાર્ડ એક્ટીવેટ કરતા અગાઉ એક સ્થાનિક વ્યક્તિનો એટલે કે, વડોદરા જિલ્લાના વ્યક્તિની ઓળખ ફરજિયાત લેવી.
૪. જો કોઈ વ્યક્તિ કે સંસ્થા એકથી વધુ સંખ્યામાં (વધારે જથ્થામાં) સીમકાર્ડ ખરીદવા માટે આવનાર વ્યક્તિ કે દરખાસ્ત કરનાર વ્યક્તિની સંપૂર્ણ વિગત રોજ-રોજ લાગતાં-વળગતાં સ્થાનિક પોલીસ સ્ટેશને મોકલી આપ્યા બાદ તે સીમકાર્ડ/સીમકાર્ડસનું એક્ટીવેશન કરી શકશે.

સમગ્ર દેશ તથા દુનિયામાં અશાંતિ ફેલાવતા આતંકવાદી/ત્રાસવાદી તત્વોને ઝબ્બે કરવાની તંત્ર દ્વારા કરવામાં આવતી કાર્યવાહીમાં, મોબાઈલ/સીમકાર્ડ લે/વેચ કરનાર વેપારીઓનો પુરેપુરો સાથ અને સહકાર મળી રહે, તેવા શુભ આશયથી, નીચે જણાવેલ પત્રક મુજબ મોબાઈલ/સીમકાર્ડ લે/વેચ કરનાર વેપારીએ, મોબાઈલ/સીમકાર્ડ લેતા પહેલાં મોબાઈલ વેચનારનું તથા મોબાઈલ/સીમકાર્ડ વેચતા પહેલા મોબાઈલ/સીમકાર્ડ ખરીદનારનું ફોટો ઓળખ કાર્ડ અને પુરેપુરું નામ, સરનામું નોંધવું ફરજિયાત બનાવવામાં આવે તે માટે, વડોદરા ગ્રામ્ય જિલ્લામાં આવેલ તમામ મોબાઈલ/સીમકાર્ડ લે/વેચ કરનાર વેપારીઓ મોબાઈલ/સીમકાર્ડ લેતા અથવા વેચતા પહેલાં, ખરીદનાર અથવા વેચનારના ફોટો ઓળખ કાર્ડ સાથેનું રજિસ્ટર નિભાવવું, જેમાં મોબાઈલ ફોન/સીમકાર્ડ ખરીદનાર/વેચનારનો પાસપોર્ટ સાઈઝનો ફોટોગ્રાફ તેમજ તેના હસ્તાક્ષર અચૂક મેળવવા તે અંગે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિધ્ધ કરવા વિનંતી કરેલ છે.

વાસ્તે, હું બી. એસ. પટેલ (GAS) અધિક જિલ્લા મેજિસ્ટ્રેટ, વડોદરા ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં પાલન કરવાનું રહેશે.

#### જુના મોબાઈલ ખરીદતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/ કંપની	IMEI NO.	મોબાઈલ વેચનારનું નામ, સરનામાની વિગત	ID પ્રૂફની વિગત

#### જુના મોબાઈલ વેચતી વખતે વેપારીએ નિભાવવાનું રજિસ્ટર

અ. નં.	મોબાઈલની વિગત/ કંપની	IMEI NO.	મોબાઈલ વેચનારનું નામ, સરનામાની વિગત	ID પ્રૂફની વિગત

#### નવા સીમકાર્ડ વેચતી વખતે વેપારીએ નિભાવવાનું રજિસ્ટર

અ. નં.	સીમકાર્ડની વિગત/ કંપની	MO. NO.	સીમકાર્ડ ખરીદનારનું નામ, સરનામાની વિગત	ID પ્રૂફની વિગત	રાજ્ય બહારના વ્યક્તિ માટે સ્થાનિક વ્યક્તિની ઓળખની વિગત

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ - અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા.૦૮/૦૧/૨૦૨૫ ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજિસ્ટ્રેટ  
વડોદરા

-----

વંચાણે લીધું:-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

હુકમ

// ભારતીય નાગરીક સુરક્ષા સંહિતા સને-૨૦૨૩ની કલમ-૧૬૩ અન્વયે કાઢેલ //

No.EC/MAG/WS/331 To 361/2025.-વડોદરા જિલ્લાના પોલીસ કમિશ્નરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં સ્પા/મસાજ પાર્લર ચલાવવાની આડમાં નસીલા કેફી દ્રવ્યોનું સેવન તથા દેહવ્યાપાર તથા અન્ય ગેરકાયદેસર કૃત્યો ચલાવતાં હોવાનું જણાઈ આવેલ છે. કેટલાક અસામાજિક તત્વો આવા સ્પા/મસાજ પાર્લરની આડમાં ગુનાહીત કૃત્યો કરી જાહેર સલામતી અને શાંતીનો ભંગ કરતા હોવાનું જણાઈ આવેલ છે.

જેથી સ્પા/મસાજ પાર્લરોની આડમાં ગુનાહીત કૃત્યો અટકાવવા સારું સ્પા/મસાજ પાર્લરોની માહિતી જે-તે વિસ્તારના પોલીસ સ્ટેશન પાસે હોવી જરૂરી છે.

// હુકમ //

વાસ્તે, હું બી. એસ. પટેલ (GAS), અધિક જિલ્લા મેજિસ્ટ્રેટ, વડોદરા, ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મને મળેલ સત્તાની રુએ આથી હુકમ કરુ છું કે,

વડોદરા જિલ્લાના પોલીસ કમિશ્નરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં સ્પા/મસાજ પાર્લરના સંચાલકોએ તેમાં કામ કરતા કર્મચારીઓની સંખ્યા સહિત સંપૂર્ણ વિગત પોલીસ સ્ટેશનમાં આપવાની રહેશે.

// સ્પા/મસાજ પાર્લરની માહિતી //

અ.નુ.	વિગત	રીમાર્ક્સ
૧.	સ્પા/મસાજ પાર્લરનું નામ/સરનામું./સંપર્ક નંબર	
૨.	માલિક/સંચાલક નું નામ/સરનામું./સંપર્ક નંબર	
	સ્પા/મસાજ પાર્લરમાં કામ કરતા તમામ કર્મચારી ની સંપૂર્ણ વિગત.(ફોટા સહિતની)	
	(૧) જો તેઓ ભારતીય હોય. તો તેના ઓળખના પુરાવા જોડવા.	
	હાલનું સરનામું-	
	મુળ વતન નું સરનામું-	
	ફોનનં (ઘર) (મો.નં)	
	(૨) જો તેઓ વિદેશી હોય. તો. - તેમના પાસપોર્ટ ની વિગત:-(પાસપોર્ટ તથા વિઝાની નકલ બિડવાની રહેશે.) - કયા વિઝા પર ભારતમાં આવેલા છે. તેની વિગત:-	
	હાલનું સરનામું-	
	ફોનનં (ઘર) (મો.નં)	



	<div>સ્પા/ મસાજપાર્લર ચલાવનારનો ફોટો.</div> <div>સ્પા/મસાજ પાર્લરમાં કામ કરતા કર્મચારીનો ફોટો.</div> <div>પોલીસ સ્ટેશનના સહિ, સિક્કા અને તારીખ</div>	
	સ્પા/મસાજપાર્લર ચલાવનારની સહી :- કામ કરતા કર્મચારીની સહી :- સાક્ષીનું નામ, સરનામું તથા સહી :-	
૩.	<b>:: નિયમો ::</b> ૧. આ વિગત કોરા કાગળ પર લખવાની રહેશે. ૨. આ વિગત સંપૂર્ણ રીતે ભરીને સ્પા/મસાજપાર્લરો જે નામથી ચાલતા હોય. તેના નામ સાથે ની વિગત જે તે પોલીસ સ્ટેશનમાં જમા કરાવવાની રહેશે. ૩. આ વિગત સંપૂર્ણ ભરાયા પછી તેની બે નકલ કાઢવાની રહેશે. બંને નકલ જે તે પોલીસ સ્ટેશનમાં આપવાની રહેશે. જેની એક નકલ પોલીસ સ્ટેશનના સહી સિક્કા લઈ સાચવી રાખવાની રહેશે. ૪. સ્પા/મસાજપાર્લર ચલાવનારે તેમનું ડ્રાઇવિંગ લાયસન્સ, પાન કાર્ડ, આધારકાર્ડ, ઈલેકશન કાર્ડ, રજુ કરવાના રહેશે.	

**// અમલવારીનો સમય તથા વિસ્તાર //**

{વડોદરા જિલ્લાના પોલીસ કમિશ્નરશ્રી, વડોદરા શહેરની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારોમાં તથા વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તા.૦૮/૦૧/૨૦૨૫નાં કલાક ૦૦/૦૦ થી તા.૦૮/૦૩/૨૦૨૫ના કલાક ૨૪/૦૦ સુધી હુકમનો અમલ કરવાનો રહેશે.}

**// શિક્ષા //**

આ જાહેરનામાં હુકમનાં ભંગ બદલ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ અને તેઓથી ઉપરી કક્ષાના પોલીસ અધિકારીઓને આ જાહેરનામાનો ભંગ કરનાર ઈસમો સામે બી.એન. એસ. કલમ ૨૨૩ મુજબ ફરીયાદ માંડવા માટે અધિકૃત કરવામાં આવે છે.

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજસ્ટ્રેટ  
વડોદરા

વંચાણે લીધું :-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫.

**// જાહેરનામું //**

ભારતીય નાગરીક સુરક્ષા સંહિતા સને-૨૦૨૩ ની કલમ-૧૬૩ અન્વયે કાઢેલ.

No.EC/MAG/WS/362 To 392/2025.-ભારત સરકારની ગુપ્તચર સંસ્થાઓના અહેવાલો અને ભુતકાળમાં બનેલ બનાવોથી જણાયેલ છે કે ત્રાસવાદી હુમલાઓ થવાની શક્યતાઓ નકારી શકાય તેમ નથી. આવા ત્રાસવાદી/અસામાજિક તત્વો શહેર તેમજ ગ્રામ્ય વિસ્તારમાં ગુપ્ત આશરો મેળવી પોતે નક્કી કરેલ કૃત્યને અંજામ આપી નિર્દોષ માણસોની જીંદગીની ખુવારી કરી જાહેર સલામતી અને શાંતિનો ભંગ કરે છે.

આવા ત્રાસવાદી/અસામાજિક તત્વો તેમજ મિલ્કત સંબંધી ગુનાઓ કરતાં ગુનેગારો વાહનો લઈ, ગુન્હા કરી વાહન મારફતે આજુબાજુના ગામડાઓમાં/જિલ્લામાં અને રાજ્ય બહાર નાસી જાય છે. અને નિર્દોષ નાગરીકોના જાન, માલ, મિલ્કતને અપાર નુકશાન પહોંચાડી ટોલનાકામાંથી પસાર થતા હોય છે. જો આવા ટોલનાકાઓના મુખ્ય તેમજ સર્વિસ રોડ ઉપર સી.સી.ટી.વી. કેમેરા લગાડવામાં આવે તેમજ પસાર થતાં વાહનોનાં પુરેપુરા રજીસ્ટ્રેશન પાડવાની અને ગંભીર પ્રકારના ગુનાઓના ડિટેક્શનની શક્યતાઓ ખુબ જ વધી જાય છે. આમ, વડોદરા ગ્રામ્ય જિલ્લા વિસ્તારમાં આવા ટોલનાકાઓ ઉપર સી.સી.ટી.વી. કેમેરા લગાડવા તેમજ ટોલનાકાઓ ઉપરથી પસાર થતાં વાહનોનાં પુરેપુરા રજીસ્ટ્રેશન નંબરોની નોંધણી નિયમિત રીતે થાય તે ખુબ જ જરૂરી છે જે અંગે ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબ પ્રવર્તમાન સંજોગોને અનુલક્ષી પોલીસ અધિક્ષકશ્રી, વડોદરા ગ્રામ્ય ધ્વારા જાહેરનામું અમલમાં મુકવા હુકમ બહાર પાડવા વિનંતી કરેલ છે.

વાસ્તે હું, બી. એસ. પટેલ, (GAS) અધિક જિલ્લા મેજિસ્ટ્રેટ, વડોદરા, ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ આથી હુકમ કરું છું કે, વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારમાં આવેલ ટોલનાકાના મેનેજરશ્રી અથવા વહીવટકર્તાશ્રીઓને ટોલનાકાના મુખ્ય તેમજ સર્વિસ રોડ ઉપરથી પસાર થતાં તમામ વાહનોના નંબર પ્લેટ અને ચાલક સ્પષ્ટ રીતે દેખાય તે રીતે સી.સી.ટી.વી. કેમેરાઓ ગોઠવી રેકોર્ડીંગ કરવા જે માટે નાઈટ વિઝનવાળા કેમેરા ગોઠવવા તથા પસાર થતાં વાહનોના નંબર અને સીરીજ સહીતના સંપૂર્ણ નંબરોની નોંધણી કરવા, ઉપરાંત આ સી.સી.ટી.વી. કેમેરાનું ડિઝીટલ રેકોર્ડીંગ તેમજ કોમ્પ્યુટરાઈઝ નોંધણીના ડેટાનો બેકઅપ છ માસ સુધી જાળવી રાખવાના રહેશે.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી (બંને દિવસો સહિત) ૪૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

આજ તા. ૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જિલ્લા મેજિસ્ટ્રેટ  
વડોદરા

વંચાણે લીધું :-

પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા. ૦૧/૦૧/૨૦૨૫.

// જાહેરનામું //

ભારતીય નાગરીક સુરક્ષા સંહિતા સને-૨૦૨૩ ની કલમ-૧૬૩ અન્વયે.

No.EC/MAG/WS/393 To 423/2025.-વડોદરા ગ્રામ્ય જિલ્લામાં મોટા પ્રમાણમાં ઔદ્યોગિક એકમો અને જી.આઈ.ડી.સી. વિસ્તાર આવેલ છે. જેમાં ગુજરાત રાજ્યમાંથી તેમજ ભારત દેશના અલગ-અલગ રાજ્યોમાંથી સીકયુરીટી જવાનો નોકરી અર્થે આવતા હોય છે. બહારના રાજ્યોમાંથી આવતા ત્રાસવાદી/અસામાજિક તત્વો આ ઔદ્યોગિક વિસ્તારોમાં તેમજ રહેણાંક સોસાયટીઓમાં પ્રથમ સીકયુરીટી જવાન બની, આશરો અને રોજગારી મેળવવાનું નાટક કરે છે અને તે દરમ્યાન તે વિસ્તારની રેકી કરી, આતંકવાદી હુમલો કે બોમ્બ બ્લાસ્ટને અંજામ આપી, લોકોના જાન-માલને પારાવાર નુકશાન કરે તેવો આતંક ફેલાવે અને સમગ્ર દેશની શાંતિ અને સુરક્ષા ઉપર ખતરો ઉભો કરે તેમજ ઘણાખરા સીકયુરીટી જવાનો ગુનાહીત પ્રવૃત્તિ સાથે સંકળાયેલ હોવાની શક્યતા રહેલી છે. જેથી આવા ઔદ્યોગિક એકમોમાં સીકયુરીટી જવાનો નોકરી કરી સ્થાનિક પરિસ્થિતિનો સર્વે કરી માહિતગાર થઈ કોઈ ગુનાહીત પ્રવૃત્તિને અંજામ આપે તે શક્યતા નકારી શકાય નહીં.

આવી પ્રવૃત્તિ ઉપર અંકુશ લાવવામાં ઔદ્યોગિક એકમોનું સીકયુરીટી સંચાલકો સતર્ક રહી, તંત્રને સાથ અને સહકાર આપે તેવા શુભ આશયથી વડોદરા ગ્રામ્ય જિલ્લામાં આવેલ તમામ ઔદ્યોગિક એકમો અને રહેણાંક સોસાયટીમાં સીકયુરીટી સંચાલકોએ ફરજ અર્થે મુકવામાં આવેલ તેઓ હસ્તકના સીકયુરીટી જવાનોની હકીકત આ સાથે સામેલ પર્ફોર્મ મુજબની માહિતી સંબંધિત પોલીસ સ્ટેશન ખાતે જમા કરાવે તે માટે પોલીસ અધિક્ષકશ્રી, વડોદરા ગ્રામ્ય દ્વારા જાહેરનામું પ્રસિદ્ધ કરવા વિનંતી કરેલ છે.

વાસ્તે હું બી. એસ. પટેલ, (GAS) અધિક જિલ્લા મેજિસ્ટ્રેટ, વડોદરા, ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ અન્વયે મળેલ સત્તાની રૂએ નીચે જણાવેલ વિગતો વડોદરા જિલ્લાના પોલીસ કમિશનરશ્રી વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર નગરપાલિકા વિસ્તાર) (સહિત માં તથા વડોદરા જિલ્લાના પોલીસ કમીશનરશ્રીની હદ વિસ્તાર સિવાયના વડોદરા મ્યુનિસીપલ કોર્પોરેશનમાં સમાવિષ્ટ વિસ્તારમાં આ સાથે સામેલ પત્રક-એ મુજબની માહિતી સંબંધિત પોલીસ સ્ટેશન ખાતે જમા કરાવવાની રહેશે.

આ હુકમ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઇસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

**વડોદરા ગ્રામા જલ્લા પોલીસ  
સીક્યુરીટી જવાનો વિશે માહિતી અંગેનું ફોર્મ**

૧	સીક્યુરીટી એજન્સીનું પૂરું નામ, સરનામું, મોબાઇલ - નંબર સહિત	
૨	સીક્યુરીટી જવાનનું નામ તથા ઉમર	
૩	સીક્યુરીટી જવાનનું હાલનું સરનામું, કોન્ટેક્ટ નંબર	
૪	સીક્યુરીટી જવાનનું હાલનું ફરજનું સ્થળ, કંપનીનું નામ, સરનામું	
૫	સીક્યુરીટી જવાનનું મુળ વતન, સરનામું, ગામ, તાલુકો, જિલ્લો	
૬	સીક્યુરીટી જવાનનું મુળ વતન, સ્થાનિક પો.સ્ટે.નું નામ તથા કોન્ટેક્ટ નંબર -	
૭	સીક્યુરીટી જવાનના વતનના આગેવાનનું નામ સરનામું તથા કોન્ટેક્ટ નંબર -	
૮	સીક્યુરીટી જવાન ક્યારથી ફરજ બજાવે છે.	
૯	સીક્યુરીટી જવાન અગાઉ કોઈ પોલીસ ગુનામાં પકડાયેલ હોય તો તેની વિગત	
૧૦	સીક્યુરીટી જવાન વડોદરા ગ્રામ્ય જલ્લામાં કંઈ તારીખથી નોકરી અર્થે આવેલ છે.	
૧૧	સીક્યુરીટી જવાન હથિયાર પરવાનો ધરાવે છે કે કેમ?	
૧૨	હથિયાર પરવાનાની વિગત તથા હથિયારની વિગત	

સીક્યુરીટી જવાનની તાજેતરનો ફોટોગ્રાફ



સીક્યુરીટી જવાનની સહી/અંગુઠાનું નિશાન

સીક્યુરીટી એજન્સીના માલિકની સહી

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જલ્લા મેજસ્ટ્રેટ  
વડોદરા

-----

// વંચાણે લીધું //

- ૧) ભારત સરકારશ્રીના ગૃહ મંત્રાલયના પત્ર ક. VI-23014/IND/2018-VS, Dated :-10/05/19
- ૨) ગુજરાત સરકારશ્રીના ગૃહ વિભાગના પત્ર ક. SB-I/KAV/102019/GOI-175, Dated:-22/05/19
- ૩) અધિક પોલીસ મહાનિદેશકશ્રી (ઈન્ટેલીજન્સ) ગુ.રા.ની કચેરી, પોલીસ ભવન, સેક્ટર-૧૮, ગાંધીનગરનાં પત્ર ક.જી-૨/એરપોર્ટ સીક્યુ./ડ્રોન/૩૫૩/૨૦૧૯, તા. ૧૮/૦૬/૨૦૧૯

૪) પોલીસ અધિક્ષકશ્રી, વડોદરા ગ્રામ્યના પત્ર ક. SOG/૦૧/૨૦૨૫, તા.૦૧/૦૧/૨૦૨૫

//હુકમ//

ભારતીય નાગરીક સુરક્ષા સંહિતા સને-૨૦૨૩ ની કલમ-૧૬૩ તથા ગુજરાત પોલીસ એક્ટની કલમ-૩૭(૩) અન્વયે.

No.EC/MAG/WS/424 To 454/2025.-ભારત સરકારશ્રીના ગૃહ મંત્રાલયના સંદર્ભ-(૧) દર્શિત પત્રથી “Handling of Sub-Conventional Aerial Platform Threats in the Country” અંગેની SOP પ્રસિધ્ધ કરેલ છે, તથા સંદર્ભ-(૨) દર્શિત પત્રથી આપેલ સુચના મુજબ વાઈટલ ઈન્સ્ટોલેશન એરીયા અને આંતરીક સલામતીને અસર કરે તેવા અન્ય વિસ્તારોને “નો ડ્રોન ઝોન” જાહેર કરવા બાબતે સુચનાઓ આપવામાં આવેલ છે. વધુમાં, સંદર્ભ-(૩) દર્શિત પત્રથી સદરહું SOP નો અમલ કરવા માટે જણાવેલ છે.

પોલીસ અધિક્ષકશ્રી, વડોદરા ગ્રામ્યના સંદર્ભ-(૪) દર્શિત પત્રથી જણાવ્યાનુસાર અત્રેની હુકમત હેઠળના વડોદરા ગ્રામ્ય જલ્લામાં ડ્રોન દ્વારા હુમલા થવાની શક્યતા ધરાવતા કિટીકલ/સ્ટ્રેટેજીકલ મહત્વના કુલ-૧૨ ઈન્સ્ટોલેશન આવેલ હોવાનું જણાવેલ છે. જે પૈકી કુલ-૧૦ ઈન્સ્ટોલેશન “રેડ ઝોન” માં તથા કુલ-૦૨ ઈન્સ્ટોલેશન “યલો ઝોન” માં વિભાજિત કરવામાં આવેલ છે. આવા કિટીકલ/સ્ટ્રેટેજીકલ મહત્વ ધરાવતાં ઈન્સ્ટોલેશન જગ્યાની સુરક્ષાની જવાબદારી વડોદરા ગ્રામ્ય જલ્લા પોલીસની છે. “UAV (Unarmed Aerial Vehicle)” કે જેમાં રીમોટ કંટ્રોલ સંચાલીત કેમેરા લગાડેલ ડ્રોન અથવા કંટ્રોલ માઈક્રોવાઈટ એરક્રાફ્ટ કે પેરાગ્લાઈડર જેવા સંસાધનોથી દેશ વિરોધી સંગઠનો, આતંકવાદીઓ અને ભાંગફોડીયા તત્વો ગેરલાભ લઈને વડોદરા ગ્રામ્ય જલ્લામાં આવેલ કિટીકલ/સ્ટ્રેટેજીકલ મહત્વ ધરાવતા ઈન્સ્ટોલેશન વાળા સ્થળોને હાની પહોંચાડવાની શક્યતા નકારી શકાય નહીં તેમજ જમ્મુ-કાશ્મીરમાં બનેલ ડ્રોન હુમલાના બનેલ બનાવ તથા આ પ્રકારના સંસાધનોથી જલ્લામાં આવેલ મહત્વની જગ્યાઓએ આતંક ફેલાવી સુલેહ શાંતી જોખમાય તેમજ લોકોના જાનમાલને નુકશાન કરે તેવી શક્યતા નકારી શકાય નહીં. જેથી સદર વિસ્તારોની આંતરીક સુરક્ષાને ધ્યાને રાખી આ સાથે સામેલ પત્રકમાં જણાવેલ કિટીકલ/સ્ટ્રેટેજીકલ મહત્વ ધરાવતા ઈન્સ્ટોલેશન વાળા વિસ્તારમાં “નો ડ્રોન ઝોન” વિસ્તાર જાહેર કરવો આવશ્યક જણાય છે.

વાસ્તે હું, બી. એસ. પટેલ, (G.A.S) અધિક જલ્લા મેજસ્ટ્રેટ, વડોદરા જલ્લો ભારતીય નાગરીક સુરક્ષા સંહિતા, ૨૦૨૩ ની કલમ-૧૬૩ તથા ગુજરાત પોલીસ એક્ટની કલમ-૩૭(૩) અન્વયે મળેલ સત્તાની રૂએ આથી હુકમ કરું છું કે, વડોદરા ગ્રામ્ય જલ્લાનાં આ સાથે સામેલ પત્રક મુજબનાં વિસ્તારોને “રેડ ઝોન” તથા “યલો ઝોન” જાહેર કરવામાં આવે છે.

// જાહેરનામાનો પ્રતિબંધિત સમયગાળો //

આ આદેશ તા. ૦૮/૦૧/૨૦૨૫ થી તા. ૦૮/૦૩/૨૦૨૫ સુધી (બંને દિવસો સહિત) ૬૦ દિવસ માટે અમલમાં રહેશે.

// અપવાદ //

પોલીસ વિભાગ, સુરક્ષાબળો અને પોલીસ વિભાગ તરફથી મળેલ પરવાનગીના સંસાધનોને આ જાહેરનામામાંથી મુક્તિ આપું છું.

// જાહેરનામાનો ભંગ કરતાં દંડની જોગવાઈ //

આ હુકમનો ભંગ કરનાર વ્યક્તિ ભારતીય ન્યાય સંહિતા, ૨૦૨૩ ની કલમ ૨૨૩ મુજબ શિક્ષાને પાત્ર થરશે. આ હુકમ અન્વયે વડોદરા ગ્રામ્ય જલ્લામાં ફરજ બજાવતાં હેડ કોન્સ્ટેબલ અને તેનાથી ઉપલા દરજ્જાનો હોદ્દો ધરોવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે બી.એન.એસ. કલમ ૨૨૩ મુજબ ફરીયાદ કરવા માટે અધિકૃત કરવામાં આવે છે.

અ.નં	કિટીકલ/સ્ટ્રેટેજીકલ ઈન્સ્ટોલેશનનું નામ	કિટીકલ/સ્ટ્રેટેજીકલ ઈન્સ્ટોલેશનનું સરનામું	રેડ, યલો, ગ્રીન ઝોન ?	નો ડ્રોન પ્રતિબંધિત વિસ્તારનું વર્તુળ નું અંતર
૧	ગેઈલ ઈન્ડીયા લી.	જી.આઈ.ડી.સી., તા.વાઘોડીયા	રેડ	૧ કિ.મી.
૨	પાવર ગ્રીડ કોર્પોરેશન ઓફ ઈન્ડીયા	ખંધા, તા.વાઘોડીયા	રેડ	૧.૫ કિ.મી.
૩	૪૨૦ કે.વી. આસોજ સબસ્ટેશન	આસોજ-આમલીયારા, તા.વડોદરા	રેડ	૩ કિ.મી.
૪	બ્લેક ઓઈલ ટર્મિનલ, IOCL	આસોજ, તા.વડોદરા	રેડ	૧.૧૨ કિ.મી.
૫	વાઈટ ઓઈલ ટર્મિનલ, IOCL	દુમાડ, તા.વડોદરા	રેડ	૧.૪૨ કિ.મી.
૬	એલ.પી.જી. ગેસ ટર્મિનલ, IOCL	દુમાડ, તા.વડોદરા	રેડ	૬ કિ.મી.
૭	GGs, ONGC	ડબકા, તા. પાદરા	રેડ	૫૦૦ મીટર

૮	GGs, ONGC	તાજપુરા, તા.પાદરા	રેડ	૫૦૦ મીટર
૯	પાલેજ પ્રોડક્ટ ફેસીલીટી, ONGC	માકણ, તા.કરજણ	રેડ	૫૦૦ મીટર
૧૦	HPCL(હિન્દુસ્તાન પેટ્રોલીયમ કોર્પોરેશન લીમિટેડ) ટર્મિનલ,	પીલોલ, મંજુસર જી.આઈ.ડી.સી. તા.સાવલી, જી.વડોદરા	રેડ	૧.૫ કિ.મી.
૧૧	આજવા સરોવર	આજવા, તા.વાઘોડીયા	ચલો	૧૬ કિ.મી.
૧૨	નિમેટા વોટર પ્લાન્ટ	નિમેટા, તા.વાઘોડીયા	ચલો	૧.૫ કિ.મી.

આજ તા.૦૮/૦૧/૨૦૨૫ના રોજ મારી સહી અને કચેરીનો સિક્કો કરવામાં આવ્યો.

બી. એસ. પટેલ,  
અધિક જીલ્લા મેજિસ્ટ્રેટ  
વડોદરા

-----

